



## प्रभास ने शुरु की 'कन्नप्पा' की शूटिंग, पोस्टर जारी

मुंबई। फिल्म निर्माता और साउथ अभिनेता विष्णु मांचू अपनी महत्वकांक्षी परियोजना 'कन्नप्पा' फिल्म को लेकर सुर्खियों में बने हुए हैं। 'कन्नप्पा' इस साल की बहुप्रतीक्षित फिल्मों में से एक है। विष्णु मांचू तेजी से अपनी फिल्म पर काम कर रहे हैं। कुछ दिन पहले, निर्माताओं ने खुलासा किया कि

बॉलीवुड सुपरस्टार अक्षय कुमार ने अपने हिस्से की शूटिंग पूरी कर ली है। वहीं अब फिल्म से जुड़ी नई जानकारी सामने आई है, जो फिल्म के कलाकार प्रभास को लेकर है। यूं तो प्रभास के किरदार पर कई अपडेट आ चुके हैं, लेकिन अब उनकी शूटिंग के बारे में नया अपडेट सामने आया है।



## हॉलीवुड मसाला

### जेंड्या को देख टॉम हुए लट्टू

लॉस एंजलिस। जेंड्या हाल ही में मेट गाला 2024 फैशन इवेंट में शामिल हुईं। उन्होंने अपने दोनों लुक से फैंस के होश उड़ा दिए। बॉयफ्रेंड टॉम हॉलैंड भी उनकी तारीफ करने से खुद को रोक नहीं पाए। दोनों का रिलेशनशिप कई बार ऑन-ऑफ हुआ, लेकिन वे इशारों में एक-दूसरे के लिए प्यार जताने से पीछे भी नहीं हटते। हाल ही में जेंड्या दुनिया के प्रतिष्ठित फैशन इवेंट मेट गाला 2024 में शामिल हुईं। फूलों, तितलियों और चिड़ियों वाली दो ड्रेस पहनीं, जिसमें वो बला की खूबसूरत लगीं।



### रिहाना, लेडी गागा और कैटी पेरी की तस्वीरें देख लोग खा गए गच्चा

लॉस एंजलिस। मेट गाला में ग्लोबल सितारों का ताता लगा, जबकि कई जाने-माने सितारे इस फैशन इवेंट में शिरकत नहीं कर पाए। इस लिस्ट में रिहाना, कैटी पेरी और लेडी गागा का नाम शामिल है। लेकिन ये हसीनाएं एआई के डीपफेक का शिकार हो गईं। इनकी नकली फोटो देख फैंस गच्चा खा गए। साउथ से लेकर बॉलीवुड और हॉलीवुड तक के कई सितारे आर्टिफिशियल इंटेलिजेंस (एआई) के डीपफेक टूल का शिकार हो चुके हैं, जिसमें चेहरा किसी और का होता है और बॉडी किसी और की। इन तस्वीरों को देखकर असली और नकली में फर्क करना भी मुश्किल हो जाता है। अब मेट गाला 2024 में शिरकत करने वाले सितारों की तस्वीरों के साथ भी खिलवाड़ हुआ है। रिहाना से लेकर कैटी पेरी और लेडी गागा तक की फोटोज को एआई के डीपफेक टूल की मदद से एडिट करके खूब शेयर किया जा रहा है, जबकि तीनों ही इस साल फैशन इवेंट में शामिल ही नहीं हुईं हैं।

## लाइफ Style

## श्रुति शर्मा

### आसान नहीं था इंटीमेट सीन

एजेसी नई दिल्ली

भंसाली के मास्टरफ़ीस में कई किरदार ऐसे हैं, जिनके किरदारों की लोग खूब तारीफ कर रहे हैं। 29 साल की एक्ट्रेस श्रुति शर्मा भी इस सीरीज का हिस्सा हैं। टीवी की पॉपुलर एक्ट्रेस श्रुति शर्मा ने भी इन्हीं की तरह काफी पॉपुलैरिटी हासिल की है। उन्होंने 'सायमा' का किरदार निभाया। हाल ही में उन्होंने सीरीज में 'मल्लिकाजान' के ड्राइवर 'इकबाल' यानी रजत कौल के साथ निभाए गए इंटीमेट सीन को लेकर बात की। उन्होंने बताया कि इंटीमेट सीन को शूट करना आसान नहीं था। इसके लिए उन्हें काफी दर्द और तकलीफ झेलनी पड़ी।

एक इंटरव्यू में श्रुति ने कहा, 'एक सीन है जिसमें मैं और इकबाल (मल्लिकाजान का ड्राइवर) शामिल हैं, जिसमें हम रोमांटिक हैं। मतलब यह बेहद रोमांटिक सीन है। उस तरह का रोमांस मैंने पहली बार स्क्रीन पर किया था।' हम घूम रहे थे और बात कर रहे थे और आप जानते हैं कि यह कठिन कोरियोग्राफी थी।' मेरे शरीर पर रेशेज पड़ गए, क्योंकि यह बहुत कठोर थे। मुझे लगता है कि हमने उस सीन को पूरे दिन शूट किया और जब वह सीन खत्म हुआ तो मेरा काजल धूल-मिट्टी की वजह से खराब हो गया था लेकिन, सीरीज में ये सीन बहुत सुंदर लग रहा है।

संजय लीला भंसाली की वेब सीरीज 'हीरामंडी' इन दिनों चर्चाओं में है। यूं तो सीरीज में सोनाक्षी सिन्हा, अदिति राव हैदरी, मनीषा कोयलाला, संगीता रोख, शर्मिष्ठा सहगल से लेकर ऋचा चड्ढा तक लीड रोल में नजर आईं, जिनकी एक्टिंग की चर्चा भी हो रही है।



## कपिल शर्मा ने छिड़का जले पर नमक

नई दिल्ली। 'द ग्रेट इंडियन कपिल शो' का नया प्रोमो सामने आ गया है जिससे पता चला है कि शो में संजय लीला भंसाली की सीरीज 'हीरामंडी' की अदाकाराएं शिरकत करने वाली हैं। शो में कपिल शर्मा पानी पूरी का ठेला लगाएंगे। लेकिन जब 'हीरामंडी' की अदाकाराएं उनसे पानी पूरी खिलाने को कहेंगी तो कपिल उन्हें खिलाने से इनकार कर देंगे। कपिल शर्मा शो में सोनाक्षी सिन्हा से उनकी शादी को लेकर भी सवाल करने वाले हैं। प्रोमो में कपिल कहते हैं- 'आलिया ने शादी की, कियारा ने भी कर ली। आप कब करेंगी?' ऐसे में सोनाक्षी उन्हें जवाब देती हैं, 'जले पर नमक डाल रहे हो, वो जानता है कि मुझे कितनी जोर से शादी करनी है।' इसके अलावा ऋचा चड्ढा सोनाक्षी से पूछती हैं कि उन्होंने सबसे ज्यादा कितने रीटेक लिए हैं। तो सोनाक्षी कहती हैं कि उन्हें नहीं लगता कि उन्होंने 12 से ज्यादा रीटेक लिए होंगे।



## रोल बेच रहे मासूम की मदद के लिए आए सामने

मुंबई। 'सिंघम' फ्रेंचाइजी के साथ अपने रचे कॉप यूनिवर्स के साथ दर्शकों के दिलों पर राज करने वाले रोहित शेट्टी की फिल्म में अर्जुन कपूर खलनायक के रोल में नजर आने वाले हैं। अभिनेता अपनी प्रोफेशनल लाइफ के अलावा अपनी निजी जिंदगी को लेकर भी चर्चा में रहते हैं। अर्जुन सोशल मीडिया पर भी काफी एक्टिव रहते हैं। अब हाल ही में उन्होंने दरियादिली दिखाई और रोल बेच रहे एक लड़के की मदद की है। इस वीडियो में वह बच्चा अपने पिता को खोने के बाद सड़क पर रोल बेचकर घर चलाता है। अब इस बच्चे की वीडियो को देखकर अर्जुन कपूर का दिल पसीज गया है। अभिनेता 10 वर्षीय जसप्रीत सिंह की मदद के लिए आगे आए हैं। अर्जुन ने जसप्रीत के साहस की सराहना की है। उन्होंने लिखा, 'चेहरे पर मुस्कान के साथ, वह आगे की जिंदगी और उसके साथ आने वाली सभी चीजों का सामना कर रहा है।

## टीवी मसाला



## 'भामी जी घर पर हैं' का ट्रेलर आउट, फैमिली ड्रामा है मूवी

नई दिल्ली। अब तक आप सब टीवी पर भामी जी घर पर हैं कॉमेडी सीरियल देखते आए हैं, लेकिन अब इसी टाइम से एक फिल्म का निर्माण हुआ है। जिसका हाल ही में ट्रेलर रिलीज हुआ है। हाल ही में वर्ल्ड वाइड प्रोडक्शन प्रस्तुत निर्माता प्रदीप सिंह, विनय सिंह, मोनिका सिंह और प्रतीक सिंह की फिल्म 'भामीजी घर पर हैं' का ट्रेलर आउट हो गया है। इस फिल्म में रिंकू घोष, गौरव झा, सचिता बनर्जी, रक्षा गुप्ता, देव सिंह और राकेश बाबू प्रमुख भूमिका में नजर आ रहे हैं। फिल्म का ट्रेलर इंटरनेट रंगोला के ऑफिशियल यूट्यूब चैनल से रिलीज हुआ है, जिसका निर्देशन अजय कुमार झा ने किया है। फिल्म का ट्रेलर 4-13 मिनट का है, जिसमें फिल्म की एक आकर्षक झलक देखने को मिल रही है। संवाद और गाने भी कमाल के लग रहे हैं। फिल्म का ट्रेलर लोगों को खूब पसंद भी आ रहा है। फिल्म को लेकर निर्माता प्रदीप सिंह ने कहा कि फिल्म बेहद दमदार बनी है। इसकी झलक ट्रेलर मल साफ दिखाई दे रही है। पूरी तरह से कमर्सियल होते हुए भी फिल्म की कलात्मक प्रस्तुति और नरेश्वर इतना जानदार है कि दर्शक जब फिल्म देखेंगे, तो महसूस कर पायेंगे कि भोजपुरी सिनेमा कितनी समृद्ध हो चली। बात अगर फिल्म की कहानी की करें तो सामाजिक और पारिवारिक मूल्यों पर इसकी कहानी आधारित है।

## श्रद्धा आर्या लीप के बाद 'कुंडली भाग्य' को कहेंगी अलविदा

नई दिल्ली। एक्ट्रेस श्रद्धा आर्या ने टीवी से लेकर साउथ की फिल्मों तक अपने अभिनय का जलवा बिखेरा है। एक्ट्रेस को इन दिनों टीवी के पॉपुलर सीरियल 'कुंडली भाग्य' में देखा जा रहा है। इस शो में वह प्रीता का किरदार निभा रही हैं। 'कुंडली भाग्य' टीवी पर टेलीकास्ट होने वाले सबसे लंबे शोज में से एक है। शो में पहले भी जनरेशन लीप आ चुका है जिसके बाद सीरियल में कई नए एक्टर्स की एंट्री हुई थी और अब लेटेस्ट मीडिया रिपोर्ट्स के अनुसार श्रद्धा आर्या के इस लोकप्रिय शो में एक बार फिर लीप आने वाला है। मीडिया रिपोर्ट्स के मुताबिक, शो की नई कहानी अच्छी टीआरपी लाने में सफल रही है। जिसके बाद मेकर्स ने शो में एक और लीप लाने का फैसला किया है। 'कुंडली भाग्य' के अपकमिंग लीप के बाद एक्टर पारस कलानावत, सना सैयद और बसिर के साथ ही श्रद्धा आर्या भी शो को अलविदा कह देंगी।

## अनोखे किरदार में आएंगे नजर

मुंबई। सैफ अली खान के फिल्मी करियर में काफी उतार चढ़ाव देखने को मिला है। 2023 में आई सैफ अली खान की 600 करोड़ के बजट में बनी फिल्म 'आदिपुरुष' भी फ्लॉप रही। फिल्मों में दमदार भूमिका निभाने के बाद भी सैफ को उनकी कई फिल्मों में लगातार निराशा ही हाथ लगी है। लेकिन अब लगता है कि निर्देशक प्रियदर्शन की आगामी फिल्म सैफ अली खान के लिए वरदान साबित हो। इस फिल्म में सैफ एक ऐसा किरदार निभाएंगे, जिसे उन्होंने आज तक कभी नहीं निभाया है।



फिल्म 'श्रीकांत' में राजकुमार राव ने एक अंधे व्यक्ति का किरदार निभाया है। वहीं, अब सैफ अली खान ने 'श्रीकांत' की राह अपना ली है। निर्देशक प्रियदर्शन की फिल्म में सैफ एक अंधे व्यक्ति की भूमिका में नजर आएंगे। इस फिल्म

की शूटिंग जुलाई और अगस्त के महीने में शुरू की जाएगी। इस फिल्म की शूटिंग को प्रियदर्शन सिर्फ 40 दिनों में ही खत्म कर देंगे। 'हेरा फेरी', 'गरम मसाला', 'भागमभाग', 'चुप चुप के' और 'भूल भुलैया' जैसी फिल्मों का निर्देशन करने वाले निर्देशक प्रियदर्शन की दो फिल्मों इस साल रिलीज होंगी। पहली मलयालम फिल्म है, जिसे वह अक्षय कुमार के साथ बना रहे हैं। दूसरी फिल्म सैफ अली खान के साथ बनाने का फैसला लिया है। प्रियदर्शन ने बॉलीवुड इंडस्ट्री में एक से बढ़कर एक फिल्मों का निर्देशक किया है। सैफ के साथ ही उनके फैंस को भी उनकी इस फिल्म से काफी उम्मीदें हैं। प्रियदर्शन के साथ सैफ की इस फिल्म की रिलीज डेट की अभी तक आधिकारिक घोषणा नहीं की गई है। सैफ सैफ की इस फिल्म का बेसरी से इंतजार कर रहे हैं।

## सांवली लड़की के जज्बे की सपनों भरी कहानी है 'खूबसूरत'



नई दिल्ली। कलर्स चैनल नए शो 'खूबसूरत' के आगमन का संकेत दे रहा है, जो एक दिल छू लेने वाली कहानी है। यह दर्शकों को मुंबई की जिंदगी के मुश्किल मोड़ों की खास यात्रा पर ले जाने को तैयार है। चैनल सपनों की इस कहानी में दर्शकों का स्वागत करने के लिए पूरी तरह तैयार है, जो उन्हें एक साधारण लड़की नव्या के प्रति आकर्षित करेगी, जिसके जीत का जज्बा (जुनुन) उस शहर की धड़कन की तरह अजैय है, जिससे वह जुड़ी

है। एक कॉल में रहने वाली नव्या शहर की गगनचुंबी इमारतों जितनी ऊंची आकांक्षाओं के साथ खड़ी है। परिवार में वह एकमात्र सांवली है और इस कारण अपने पिता की अस्वीकृति के बावजूद वह कुछ बड़ा करना चाहती है। अपने आस-पास के लोगों द्वारा उसकी त्वचा के रंग को लेकर किए जाने वाले तानों से विचलित हुए बिना नव्या ने अपना घर चलाने के साथ-साथ अपनी आकांक्षाओं पर ब्रेक लगाने से इनकार किया है। चाहे वह मेज पर इंतजार कर रही हो, अपनी शहनाई के साथ बारातों का स्वागत कर रही हो या भोजन पहुंचा रही हो, कोई भी काम उसे अपनी धूप की ऊर्जा के साथ जीवन को आगे बढ़ाने से नहीं रोक सकती। सामाजिक मानदंडों की चुनौतियों के साथ, क्या उसका जज्बा सफलता के मुकाम पर पहुंचेगा?

## अदाकारी ही नहीं, फैशन में भी माहिर हैं बॉलीवुड हसीनाएं



मुंबई। हिंदी सिनेमा उद्योग बहुमुखी प्रतिभाओं से भरा हुआ है। बॉलीवुड के कई सारे कलाकार अभिनय के अलावा कई कार्यों में पारंगत हैं। उनकी बहुमुखी प्रतिभा के कारण उनके प्रशंसकों की लिस्ट में बहुत भारी-भरकम है। आज हम बॉलीवुड की उन अभिनेत्रियों के नाम जानेंगे, जो अभिनय के साथ-साथ फैशन डिजाइनर भी हैं।

### शिल्पा शेट्टी

शिल्पा शेट्टी 90 के दशक की अभिनेत्रियों में से एक हैं। अभिनेत्री अपनी फिटनेस और खूबसूरती के चलते अक्सर चर्चा में रहती हैं। उनके प्रशंसक उन्हें फिटनेस आइकन मानते हैं। शिल्पा शेट्टी का फैशन सेंस भी बहुत ही शानदार है। मीडिया रिपोर्ट्स के मुताबिक अभिनेत्री एक शानदार डॉक्टर, कुक के साथ-साथ फैशन डिजाइनर भी हैं।



### बड़े ब्रांड्स की हैं मालकिन

दीपिका पादुकोण दीपिका पादुकोण का नाम बॉलीवुड की सबसे प्रभावशाली अभिनेत्रियों में शामिल है। उनके अभिनय की ना सिर्फ प्रशंसक, बल्कि आलोचक भी सराहना करते हैं। दीपिका ने बॉलीवुड में अपने करियर की शुरुआत 'ओम शांति ओम' से की। जब से उन्होंने अपने फिल्मी सफर की शुरुआत की तब से लेकर अब तक उन्होंने एक से बढ़कर एक सुपरहिट फिल्मों दी। दीपिका अपने फैशन सेंस के लिए भी मशहूर हैं। बता दें कि दीपिका पादुकोण अभिनेत्री के साथ-साथ एक फैशन डिजाइनर भी हैं।

### दीपिका पादुकोण

दीपिका पादुकोण का नाम बॉलीवुड की सबसे प्रभावशाली अभिनेत्रियों में शामिल है। उनके अभिनय की ना सिर्फ प्रशंसक, बल्कि आलोचक भी सराहना करते हैं। दीपिका ने बॉलीवुड में अपने करियर की शुरुआत 'ओम शांति ओम' से की। जब से उन्होंने अपने फिल्मी सफर की शुरुआत की तब से लेकर अब तक उन्होंने एक से बढ़कर एक सुपरहिट फिल्मों दी। दीपिका अपने फैशन सेंस के लिए भी मशहूर हैं। बता दें कि दीपिका पादुकोण अभिनेत्री के साथ-साथ एक फैशन डिजाइनर भी हैं।

### मलाइका अरोड़ा

मलाइका अरोड़ा बॉलीवुड की सबसे फिट अभिनेत्रियों में से एक हैं। उन्होंने बॉलीवुड की कई प्रतिष्ठित फिल्मों में अपने डांस की प्रस्तुति दी है। जिसमें 'दिल से फिल्म में 'छेया छेया', 'दहश' में 'मुन्नी बदनम हुई' जैसी फिल्में शामिल हैं। मीडिया रिपोर्ट्स के मुताबिक अभिनेत्री का 'द वल्लोस्टेड लेबल' नाम का एक ब्रांड भी है।



**खबर संक्षेप**

मेधावी छात्रा को भाजयुमो जिला महामंत्री ने किया सम्मानित  
बिश्रामपुर। ग्राम पंचायत रुनियाडीह की एक छात्रा द्वारा हाई स्कूल परीक्षा परिणाम में बेहतर अंक प्राप्त करने पर भाजयुमो जिला महामंत्री द्वारा शनिवार को सम्मानित किया गया है। गौरतलब है कि दो दिन पूर्व छत्तीसगढ़ बोर्ड परीक्षा परिणाम घोषित किया गया था जिसमें ग्राम पंचायत रुनियाडीह की छात्रा प्रेमलता राजवाड़े आ. बोधन राजवाड़े ने कक्षा 10 वीं में 92 प्रतिशत अंक प्राप्त कर क्षेत्र का नाम रोशन किया है। छात्रा को भाजयुमो जिला महामंत्री दुर्गा गुप्ता द्वारा सम्मानित कर उसके होसला अफजाई किया गया।

**स्वाामी आत्मानंद स्कूल के बच्चों ने कृषि उत्कृष्ट प्रदर्शन**

राजपुर। छत्तीसगढ़ माशिमं द्वारा आयोजित बोर्ड परीक्षाओं में स्वामी आत्मानंद विद्यालय के छात्र छात्राओं ने प्रथम श्रेणी से परीक्षा उत्तीर्ण कर स्कूल व क्षेत्र का नाम रोशन किया है। स्कूल में कक्षा 10वीं की छात्रा अमृता यादव ने 96 प्रतिशत व 12वीं की छात्रा वैष्णवी मंडलकर (वाणिज्य संकाय) ने 92.6 प्रतिशत अंकों के साथ स्कूल में प्रथम स्थान हासिल किया है। इसके साथ ही कक्षा बारहवीं में वाणिज्य संकाय से 90.2 प्रतिशत प्रियंका गुप्ता ने द्वितीय स्थान, अनीश गुप्ता ने 87.2 प्रतिशत अंकों के साथ तृतीय स्थान हासिल किया। विज्ञान संकाय से साहिल टंडन ने 87 प्रतिशत अंकों के साथ प्रथम, आकांक्षा बड़ा 82 प्रतिशत अंकों के साथ द्वितीय व श्रुति सिंह ने 81 प्रतिशत अंकों के साथ तृतीय स्थान हासिल किया। कक्षा 10वीं से आदर्श गुप्ता ने 94 प्रतिशत अंक के साथ द्वितीय, अंश सिंह ने 91.83 प्रतिशत अंकों के साथ तृतीय, प्रिंसी कुशावाहा 91.5 प्रतिशत अंकों के साथ चतुर्थ, मेहुल टंडन ने 90.83 प्रतिशत अंकों के साथ पांचवां स्थान हासिल किया है। विद्यालय में कक्षा दसवीं में 38 में से 33 बच्चों ने प्रथम श्रेणी तथा कक्षा 12वीं में 20 बच्चों ने प्रथम श्रेणी अर्जित कर विद्यालय का गौरव बढ़ाया है। मेधावी छात्र छात्राओं को प्राच्य विजय कुमार तिरकी व अन्य शिक्षकों द्वारा बधाई दी गई।

# जगह-जगह हुए विविध कार्यक्रम हर्षोल्लास के साथ मनाया गया भगवान परशुराम जन्मोत्सव



कार्यक्रम में शामिल समाज के लोग।

## परशुराम जयंती पर हुए विविध कार्यक्रम, ब्राह्मण समाज सहित दूसरे वर्ग के लोगों की सहभागिता

प्रतापपुर। अक्षय तृतीया के अवसर पर प्रतापपुर में भगवान परशुराम जयंती धूमधाम से मनाई गई। इस अवसर पर विप संघुदाय ने भगवान परशुराम की पूजा-अर्चना, आरती एवं चालीसा पाठ किया। साथ ही विप समाज केक लोगों ने हवन करते हुए भगवान से क्षेत्र के खुशहाली एवं समृद्धि की कामना की। पंडित अजयेश्वर पांडेय ने कहा कि शास्त्र एवं शास्त्र के ज्ञाता भगवान परशुराम ने अपने पराक्रम और तप से समाज में समानता व्याप्य एवं शान्ति स्थापित किया था। हमें इस जयंती परव को मानते हुए उनके विचारों एवं संदेशों से प्रेरणा लेकर समाज को मजबूत बनाना है। ब्राह्मण समाज के उपाध्यक्ष अक्षय तिवारी ने कहा कि भगवान विष्णु ने मानव मात्र के कल्याण के लिए पृथ्वी पर परशुराम के रूप में अवतार लिया था। पंडित कृपाल नाथ तिवारी ने कहा भगवान परशुराम की पूजा करने से जीवन के सारे कष्ट दूर हो जाते हैं, सभी मनोकामना पूरी होती है, पृथ्वी पर भगवान परशुराम का अवतार पाप और अधर्म को दूर करने के लिए हुआ था, हमें उनके द्वारा दिखाए सभी मर्गों का अनुसरण करना चाहिए। उपस्थित समाज के लोगों ने भगवान परशुराम की मंदिर निर्माण जल्द से जल्द आरंभ करने का संकल्प पारित किया। इस दौरान वीरेंद्र पांडेय, मोला शुक्ला, प्रवीण दुबे, राकेश मोहन मिश्रा, मोहन पांडेय, संत विलास मिश्रा, कृष्ण मुरारी शुक्ला, श्याम नारायण दुबे, अजयेश पांडेय, प्रेम सिंधु मिश्रा, अमित पांडेय, चंदन मिश्रा, अशोक मिश्रा, मन्जुजित तिवारी, अशोक तिवारी, संजय चतुर्वेदी, गिरिजाशंकर पांडेय, कोशल दुबे, राकेश पांडेय, दीपेश तिवारी, सचिदानंद तिवारी, राहुल तिवारी, शशि नरेंद्र द्विवेदी, राम शुक्ला सहित बड़ी संख्या में विप समाज के लोग उपस्थित थे।



परशुराम जयंती पर अक्षय तृतीया तिथि को ब्राह्मण समाज ने ढोल नगाड़े के साथ निकाली मत्स्य शोभायात्रा  
केरम। सर्व ब्राह्मण समाज उदयपुर द्वारा शुक्रवार अक्षय तृतीया को भगवान परशुराम जयंती के अवसर पर उदयपुर नगर में मत्स्य शोभायात्रा का आयोजन किया गया। शोभायात्रा में विकासखंड उदयपुर के देवटिकरा, निहा, महेशपुर, मानपुर, लक्ष्मणगढ़, केरमा, उदयपुर तथा लखनपुर क्षेत्र के ब्राह्मण समाज बड़ी संख्या में शामिल हुए। सर्व ब्राह्मण समाज विकासखंड उदयपुर के सचिव ऋषि कुमार पांडे ने बताया कि निर्धारित समय 4.30 बजे भगवान परशुराम की पूजा अर्चना के पश्चात ढोल नगाड़े के साथ मुख्य मार्ग पर पुरुष, महिलाएं व युवा शोभायात्रा में शामिल हुए। शोभायात्रा का मुख्य उद्देश्य आने वाली पीढ़ी के सत्यनिष्ठा अनुशासन एवं आझाकारी होने का भाव को अंकित से अधिक व्यवहार में लाया जा सके। शोभायात्रा का समागम शिव मंदिर पर किया गया। इस अवसर पर भगवान परशुराम की आरती विजेन्द्र पांडे द्वारा करवा जाने के पश्चात सभी लोगों को प्रसाद एवं भोजन विरित किया गया। इस दौरान सर्व ब्राह्मण समाज के अखिलेश उपाध्यक्ष, दीनानाथ पांडे, कामेश्वर तिवारी, वीरेंद्र पाठक, रमाशंकर मिश्रा, ओटेलाल दुबे, दीपक उपाध्यक्ष, कोशल नाथ तिवारी, संतोष कुमार पांडेय, संतोष कुमार पांडे, कुंजेश चतुर्वेदी, कुल किशोर पांडे, आमोद दुबे, उमाशंकर मिश्रा, रमेश पांडेय, श्याम तिवारी, प्रकाश दुबे सहित समाज के अन्य लोग उपस्थित थे।

## हरिभूमि न्यूज

### सूरजपुर

### खास बात

रिंग रोड नमद गिरी स्थित परशुराम धाम में सर्व ब्राह्मण समाज द्वारा अक्षय तृतीया एवं परशुराम जयंती के अवसर पर विविध कार्यक्रम का आयोजन किया गया। अक्षय तृतीया के अवसर पर भगवान शिव परशुराम का अभिषेक, पूजन, हवन, आरती के बाद भक्त्य भंडारे का आयोजन किया गया। परशुराम जयंती दिवस को विश्रामपुर सतपता निवासी सेवानिवृत्त शिक्षक रामवृक्ष गुप्ता ने परशुराम धाम पहुंच मंदिर समिति को पचास से अधिक धार्मिक पुस्तकें धर्मग्रन्थ दान में दिया है। शासकीय शिक्षक के साथ योग शिक्षक व समाजसेवी के रूप में रामवृक्ष गुप्ता ने समाज में अपनी

अलग छवि बनाई है। 84 वर्ष की आयु में भी श्री गुप्ता नियमित योग कर पूर्णतः स्वस्थ हैं दैनिक दिनचर्या के साथ समाजसेवी के रूप में आज भी उनके द्वारा निरंतर कार्य किया जा रहा है। श्री गुप्ता ने पुस्तकों को सुरक्षित रखने के लिए लोहे का सो केस भी मंदिर समिति को दान किया है। रामानुजनगर निवासी ब्राह्मण समाज के कमला प्रसाद दुबे व एसके तिवारी ने श्री गुप्ता के इस सुनीत कार्य के लिए उन्हें समाज की ओर से साधुवाद दिया है।

अक्षय तृतीया के अवसर पर भगवान शिव परशुराम का अभिषेक, पूजन, हवन, आरती के बाद भक्त्य भंडारे का आयोजन किया गया। परशुराम जयंती दिवस को विश्रामपुर सतपता निवासी सेवानिवृत्त शिक्षक रामवृक्ष गुप्ता ने परशुराम धाम पहुंच मंदिर समिति को पचास से अधिक धार्मिक पुस्तकें धर्मग्रन्थ दान में दिया है। शासकीय शिक्षक के साथ योग शिक्षक व समाजसेवी के रूप में रामवृक्ष गुप्ता ने समाज में अपनी

अक्षय तृतीया के अवसर पर भगवान शिव परशुराम का अभिषेक, पूजन, हवन, आरती के बाद भक्त्य भंडारे का आयोजन किया गया। परशुराम जयंती दिवस को विश्रामपुर सतपता निवासी सेवानिवृत्त शिक्षक रामवृक्ष गुप्ता ने परशुराम धाम पहुंच मंदिर समिति को पचास से अधिक धार्मिक पुस्तकें धर्मग्रन्थ दान में दिया है। शासकीय शिक्षक के साथ योग शिक्षक व समाजसेवी के रूप में रामवृक्ष गुप्ता ने समाज में अपनी

अक्षय तृतीया के अवसर पर भगवान शिव परशुराम का अभिषेक, पूजन, हवन, आरती के बाद भक्त्य भंडारे का आयोजन किया गया। परशुराम जयंती दिवस को विश्रामपुर सतपता निवासी सेवानिवृत्त शिक्षक रामवृक्ष गुप्ता ने परशुराम धाम पहुंच मंदिर समिति को पचास से अधिक धार्मिक पुस्तकें धर्मग्रन्थ दान में दिया है। शासकीय शिक्षक के साथ योग शिक्षक व समाजसेवी के रूप में रामवृक्ष गुप्ता ने समाज में अपनी

## बोर्ड परीक्षा में विशेष पिछड़ी जनजाति के छात्र-छात्राओं ने हासिल की प्रथम श्रेणी

बलरामपुर। बोर्ड परीक्षा में भेलवाडीह पहाड़ी कोरवा आवासीय विद्यालय का परीक्षा परिणाम शतप्रतिशत रहा।  
भेलवाडीह पहाड़ी कोरवा आवासीय विद्यालय का परीक्षा परिणाम शतप्रतिशत रहा।  
छत्तीसगढ़ माशिमं द्वारा ली गई परीक्षा में विशेष पिछड़ी जनजाति समूह के बच्चों ने बेहतर प्रदर्शन कर जिले व स्कूल का नाम रोशन किया है। विद्यालय के प्राच्य ने बताया कि पहाड़ी कोरवा आवासीय विद्यालय में कक्षा 10वीं में कुल 18 बच्चे अध्ययनरत और बोर्ड परीक्षा में कुल 17 बच्चे शामिल हुए। जारी किए गए परीक्षा परिणाम में स्कूल के सभी 17 बच्चों ने प्रथम श्रेणी से परीक्षा उत्तीर्ण की है। विशेष पिछड़ी जनजाति की छात्रा अनीता हसदा ने बोर्ड परीक्षा में 77.5 प्रतिशत, कुमारी समंती हड्डे ने 77.4 प्रतिशत, सुखलाल कुमार ने 76.3 प्रतिशत अंक हासिल किया है इसके अलावा



बाकी 14 छात्र छात्राएं प्रथम श्रेणी से उत्तीर्ण हुए हैं। जिले के किसी भी स्कूल में ऐसा पहली बार हुआ है कि परीक्षा में बैठे विशेष पिछड़ी जनजाति के सभी भी छात्र-छात्राओं प्रथम श्रेणी से उत्तीर्ण हुए हो। बेहतर प्रदर्शन करने पर विद्यालय के प्राच्य व शिक्षकों द्वारा छात्र छात्राओं को सम्मानित करने के साथ ही उन्हें उपहार देकर प्रोत्साहित किया गया। प्राच्य श्रीमती सुफला टोप्यो ने बताया कि विशेष पिछड़ी जनजाति पहाड़ी कोरवा जनजाति से आने वाले विद्यार्थियों ने भी आज वह कर दिखाया है जो शायद हमारे विद्यालय के शिक्षक शिक्षिकाओं ने कल्पना नहीं की होगी। हम चाहेंगे कि इन सभी छात्र-छात्राओं को आगे भी प्रशासन की तरफ से उचित सहयोग व मार्गदर्शन प्राप्त हो ताकि विशेष पिछड़ी जनजाति समूह के छात्र-छात्राएं भी अपना बेहतर भविष्य बना सकें।

## राजकुमार स्कूल के आशिफ ने हायर सेकेण्डरी परीक्षा में सूरजपुर जिले में प्राप्त किया दूसरा स्थान

हरिभूमि न्यूज विश्रामपुर  
राजकुमार पब्लिक स्कूल शिवनन्दनपुर विद्यालय के होनहार छात्र आशिफ खान ने हायर सेकेण्डरी परीक्षा के वाणिज्य संकाय में सूरजपुर जिला में द्वितीय स्थान प्राप्त कर विद्यालय तथा अपने परिवार को गौरवान्वित किया है। इस उपलब्धि पर सूरजपुर कलेक्टर रोहित व्यास द्वारा छात्र आशिफ खान को सम्मानित किया गया है।  
इसी क्रम में कक्षा 10 वीं से पहला स्थान भी. जावेद 94 प्रतिशत तथा सुहाना गुप्ता 93.16 प्रतिशत ने दूसरा स्थान प्राप्त किया। कृषि संकाय से कोमल राजवाड़े ने 86 प्रतिशत प्राप्त किया। इस उपलब्धि के



लिए विद्यालय परिवार तथा समिति होनहार छात्र/छात्राओं के उज्वल भविष्य की कामना की है। वहीं दूसरी ओर शारदा उच्चतर माध्यमिक विद्यालय सतपता का बोर्ड परीक्षा परिणाम अंतर्गत कक्षा 10 वीं में क्रमशः प्रथम स्थान आयुषी प्रजापति 88.66 प्रतिशत, द्वितीय स्थान नीलम पाण्डेय 87.3 प्रतिशत एवं तृतीय स्थान संभि राजवाड़े 87.16 प्रतिशत एवं कक्षा 12 वीं में क्रमशः प्रथम स्थान जिज्ञासा प्रजापति 85.8 प्रतिशत, द्वितीय स्थान श्रेया प्रजापति 74.8 प्रतिशत एवं तृतीय स्थान शायमा ईराकी 71.6 प्रतिशत प्राप्त कर गौरवान्वित किया है। बच्चों के बेहतर परीक्षा परिणाम पर विद्यालय परिवार की ओर से शुभकामना देते उनके उज्वल भविष्य की कामना की गई है।

शासकीय कन्या हायर सेकेण्डरी स्कूल सलका अधिना का परीक्षा परिणाम निराशाजनक  
सलका अधिना। शासकीय कन्या उच्चतर माध्यमिक विद्यालय अधिना सलका का परिणाम इस वर्ष अपेक्षा अनुरूप निराशाजनक रहा। पूर्व में इस विद्यालय से जिला स्तर पर प्रथम स्थान छात्राओं द्वारा 12वीं परीक्षा में प्राप्त किया जा चुका है परंतु इस वर्ष 12वीं का जो परिणाम आया तो बहुत ही निराशाजनक रहा। पूर्व में इस विद्यालय के छात्रों को तत्कालीन शिक्षा मंत्री सम्मानित कर चुके हैं जबकि प्राच्य बदल जाने के बाद शिक्षा का स्तर एवं 12वीं के परिणाम में गिरावट आने से क्षेत्र के जन्मनिधि, ग्रामीणों में भारी असंतोष की भावना व्याप्त है। विद्यालय के 59 छात्राओं ने 12वीं के परीक्षा में भाग लिया था जिसमें 11 छात्रा पूरक तथा 7 छात्र अनुत्तीर्ण हो गए हैं जबकि 2 छात्र थर्ड डिवीजन पास किए हैं जो कि चिंता का विषय है।

## हेल्थ प्लस तेज डायग्नोस्टिक सेंटर में विशेषज्ञ चिकित्सक आज



अम्बिकापुर। तेज डायग्नोस्टिक एवं माता राजरानी मेमोरियल हॉस्पिटल में रविवार दिनांक 12 मई को निम्न विशेषज्ञ डॉक्टर परामर्श के लिए उपलब्ध रहेंगे।  
डॉ. संजय कुमार  
डॉ. संजय कुमार  
डॉ. संजय कुमार

अग्रवाल, मस्तिष्क एवं नस रोग विशेषज्ञ डॉ. भुवन शर्मा, हृदय रोग विशेषज्ञ डॉ. चेतन चतुर्वेदी, स्पाईन सर्जन एवं न्यूरोसर्जन डॉ. मनीष टावरी, संबंधित रोगों से पीड़ित मरीजों के उपचार हेतु एवं परामर्श के लिए तेज डायग्नोस्टिक सेंटर एवं माता राजरानी मेमोरियल हॉस्पिटल, जोड़ा तालाब के सामने बाबूपारा अम्बिकापुर में उपलब्ध रहेंगे।

## डबरीपारा में तेज आंधी तूफान से कई कच्चे घरों के छत धाराशाई



### हरिभूमि न्यूज विश्रामपुर

पिछले तीन-चार दिनों से मौसम में हो रहे बदलाव की वजह से आमजनों का जनजीवन अस्त व्यस्त हो गया है। शुक्रवार को आए तेज आंधी तूफान की वजह से रामनगर में कई लोगों के घरों के छप्पर उड़ गए और कई मकानों पर पेड़ उखड़कर गिर गए हैं। ग्रामीणों ने बताया कि प्राकृतिक आपदा की वजह से तेज आंधी तूफान के कारण गांव के उमेश नारायण राजवाड़े, लालचंद, दिलराखन, आगर सिंह, विजेन्द्र राजवाड़े, मंगल राजवाड़े, दीहल, अक्षय दास, मन्नु राजवाड़े, दुर्गा गुप्ता सहित दर्जन भर से अधिक लोगों के मकान व दुकान का छप्पर क्षतिग्रस्त हुआ है और अक्षय दास के घर पर पेड़ गिरने से नुकसान हुआ है। प्राकृतिक आपदा

की सूचना पर शनिवार को हल्का पटवारी लालजी साहू ने टीम के साथ गांव में पहुंचकर वस्तुस्थिति का अवलोकन करके ग्रामीणों के क्षतिपूर्ति हेतु प्रकरण तैयार कर उच्चाधिकारियों को प्रेषित करने की प्रक्रिया पूर्ण कराई गई। बेमौसम बारिश की वजह से ग्राम पंचायत रामनगर के धौरापारा के अलावा अडरापारा में पिछले एक-दो दिनों से विद्युत आपूर्ति टप हो गई है। बिजली आपूर्ति बाधित होने से आमजन को खासी परेशानी का सामना करना पड़ रहा है। ग्रामीणों ने विद्युत विभाग के अधिकारियों से जल्द ही व्यवस्था सुदृढ़ कराए जाने की मांग की है।

# TOP IN SURGUJA

क्या आप भी घबरेलें हैं इस जल में ?  
● गैस, उल्टी की समस्या  
● भूख न लगाना, पेट दर्द  
● पीलिया, पित्त की समस्या  
● पित्तस्राव एवं पित्तनली की प्यारी  
● खून की उल्टी एवं पेट में पानी भरना  
● सीने में जलन खाना एवं पानी का अटकना  
● पेट के छाले एवं घाव और आंत में कैंसर  
● सभी प्रकार के हिस्ट, पेनफिशियन  
● टाइट जॉइंट लिंजर सेरोसिटी  
● पित्त और आंत के स्पेशलिस्ट  
पता - बनारस रोड, पी.जी. कॉलेज मैदान के सामने, अम्बिकापुर (छ.ग.)  
9424250281 | 8120906000 | 8120809000  
डॉ. संजय कुमार अग्रवाल  
MBBS, MD Medicine (Delhi)  
DM (Gastro) BHU Varanasi  
दिनांक 12 मई 2024, रविवार  
समय सायं 4 बजे से सायं 7 बजे तक

डॉ. बी.मिनि  
MBBS, MD, FIPM (Fellowship in pain management) Interventional pain physician and spine Endoscopist  
दिनांक 11 एवं 12 मई 2024, समय - सुबह 10 बजे से शाम 4 बजे तक  
(अधिम पंजीयन हेतु सम्पर्क करें मो. - 8770826055, 9827731775)  
बिना ऑपरेशन पीट दर्द, गर्दन दर्द, कमर दर्द, घुटने का दर्द, एड्डी का दर्द, सायटिका, मासपेशियों एवं पसलियों का दर्द एवं अन्य तीन महीने से पुराना किसी भी प्रकार के दर्द का इलाज (सुईयुग्म तकनीक, टूरबीन पद्धति) से मध्यप्रदेश के प्रसिद्ध दर्द निवारक एवं स्पाईन विशेषज्ञ डॉ. बी.मिनि द्वारा किया जाता है।  
सिटी हॉस्पिटल नगनाकला अम्बिकापुर टीप- प्रत्येक माह के द्वितीय शनिवार एवं रविवार को उपलब्ध रहेंगे (अगले माह 8 एवं 9 जून 2024)

हायड्रिटीज, थायरॉइड, मोटापा एवं हार्मोन रोग विशेषज्ञ  
सर्दार रंजीत सिंह मेमोरियल हॉस्पिटल  
SRS HOSPITAL  
न्यूजतम दर, उच्चतम सेवा  
डॉ. हर्षप्रीत सिंह टुडेजा  
MB Medicine, FRSSD (Lilavati Hospital, Mumbai)  
Fellowship in Rheumatology (Royal College of Physician, London)  
Fellowship in Endocrinology (UK)  
9617605000, 7049985558  
जिला अस्पताल रोड, मणिपुर के सामने, अम्बिकापुर जिला - सरगुजा (छ.ग.)  
गैंगवारदास टिप (पेट में दर्द या नलन होना)

मूत्र किडनी एवं प्रोस्टेट  
समस्त किडनी रोग गुर्दा, नेफ्रोलाजी किडनी में सुजन दर्द पेशाब कम होना या रुकावट जलन, सिरम क्रियेटिनिन, यूरिक एसिड, यूरिया का बढ़ना पैरो या आंखों में सुजन अगर डायलिसिस में चल रहे हो या किडनी बदलने कि नाबत आ गई हो तो इस चिकित्सा से जीवन बच सकता है, यह चिकित्सा किडनी के नेफ्रॉसिस रोग को पुनः एक्टिवेट (रिजनेरेंट) अर्थात् फिर से जीवन प्रदान करता है यूरेस्ट्रॉक्टर (मूत्र नली का सिकुड़ना) पेशाब न उतरना, बूद बूद टपकना या बन्द होना, आपरेशन कि आवश्यकता नहीं होती एवं पेशाब में जलन, पीला लालिमा रहना या खून या मवाद आना। प्रोस्टेट विकार बार बार पेशाब होना, बूद-बूद या रुकना, इसके कारण सेक्स में आई कमजोरी। समय : 11 से 3 बजे तक  
जीवन ज्योति क्लीनिक डॉ. आर अग्रवाल (हर्बल मेडिसिनी) नया बस स्टैंड के अंदर, मोलू पोहा जलेबी होटल के ऊपर शॉप नं. 25 दुर्ग (छ.ग.)  
स्थायी चिकित्सा परामर्श के लिए मिले मो. 7587099540 (आने से पहले फोन करें)

# सरगुजा मार्केट

पहली बार भगन्दर, फिफर्स और पाइक्स का सफल इलाज अत्याधुनिक लेजर मशीन द्वारा  
आपके शहर अम्बिकापुर (छ.ग.) में  
लेजर मशीन द्वारा  
बिना बीरकह के बवासीर (पाइक्स), फिसरुला (भगन्दर), फिफर्स, पाइडलीनॉइड सायनस एवं डीकोजिन वेन्स अंदरूनी की सुविधा शुरू  
लेजर के फायदे  
ऑपरेशन के पश्चात कम से कम तकलीफ।  
रक्तस्राव व दर्द कम एवं कम समय में ही अस्थिरता से छुटी।  
किन्हीं भी पारंपरिक इलाज से बहुत प्राथमिक एवं गुणकारी।  
फिर से होने की संभावना सबसे कम।  
कम से कम समय में काम पूरा - शुरू कर सकते हैं।  
अधिक जानकारी के लिए संपर्क करें  
डॉ. फिरोज़सिंह हॉस्पिटल  
पता: बस स्टैंड, रायचंद रोड, कॉलेज रोड, अम्बिकापुर, जिला सरगुजा (छ.ग.)  
मो. 7869900888 (O.P.D.), 8223888500 (Hospital), 7240082000

डॉ. तुषार जैन  
M.B.B.S., M.D. (पल्मोनरी मेडिसीन)  
स्वयंसेवा, इन्फेक्शन, कोराना एवं स्वाइन फ्लू के प्रभाव से बचने वाली शल्यचिकित्सा का परामर्श एवं निदान  
डॉ. दीपक अग्रवाल (हृदय रोग विशेषज्ञ)  
एम.बी.बी.एस., डी.आर. (एफ.जी.ओ.)  
सभी जठों से सम्बंधित मरीज तथा बच्चों की जन्मजात हृदय रोग  
दिनांक- 12 मई 2024 दिन रविवार  
सुबह 10 बजे से शाम 5 बजे तक  
निशांत मेडिकोज  
देवीगंज रोड अम्बिकापुर सरगुजा (छ.ग.)  
पंजीयन हेतु फोन नं. 73542 60555

गुप्त रोग का 100% शक्ति ईलाज  
गुप्त रोग, नामदी, नपुंसकता, शीपपन, रक्तस्राव, धातु गिरना, जलन, छोटापन, देहपान, सिपलिस गनीरिया सभी प्रकार के गुप्त रोगों की आयुर्वेदिक दवा द्वारा शक्ति ईलाज किया जाता है।  
लिंग वर्धक यंत्र भी उपलब्ध  
बिना आपरेशन के  
अण्डकोष, बवासीर, भगंदर का गारंटी के साथ आयुर्वेदिक दवा द्वारा ईलाज 25 साल से स्थायी।  
संपर्क - विश्वास औषधालय  
बिलासपुर रोड, लक्ष्मीपुर शास.स्कूल के पास  
अम्बिकापुर - मोबा. 7898942870  
समय - सुबह 8 बजे से रात्रि 8 बजे तक

पथरी मतलब लेजर हॉस्पिटल  
योंकि यहां प्रकाशित उपलब्ध है  
संभाग के एकाद्रीय यूरोलॉजिस्ट  
आधुनिक लेजर मशीन द्वारा पथरी का ईलाज  
10,000 से अधिक मरीजों का सफल ऑपरेशन  
लेजर हॉस्पिटल  
Add:- कोदरघे के पास, जिला अस्पताल रोड, अम्बिकापुर  
Mo. No. 07774-22500, 6269814276  
9542344694, 9434062770

सर्गुजा के सर्वप्रथम स्पाईन एवं बेन विशेषज्ञ  
डॉ. अमित मुखर्जी  
M.S.Mch Neuro Mumbai  
श्री अग्रतम सुपरस्पेशलिटी हॉस्पिटल, रायपुर  
लकवा, मिर्गी, झटका, सिरदर्द, पीट, कमर, गर्दन दर्द, माइग्रेन, रीढ़ की हड्डी की चोट, सिर की चोट, हाथ-पैर की झुनझुनी एवं कमजोरी, टी.बी., बेन एवं स्पाईन की बीमारी के उपचार के लिए  
दिनांक- 26 मई 2024, रविवार  
नोट - डॉक्टर विद्या रविवार को उपलब्ध रहेंगे  
सम्पर्क - चिथा डायग्नोस्टिक एण्ड सुपरस्पेशलिटी सेंटर  
"पारस हार्दर", गैंगवारदास, गैंगवारदास ऑफिस के पास, हरीपारा अम्बिकापुर, छ.ग., मो. - 7587722555

मूत्र रोग विशेषज्ञ परामर्श एवं ऑपरेशन हेतु  
दिनांक 16 मई 2024 दिन-गुरुवार  
डॉ. राहुल कपूर  
(Laparoscopy Urologist)  
उपलब्ध सुविधा  
आयुष्मान कार्ड से ईलाज।  
दूरबीन से (बिना बीरकह) ऑपरेशन।  
किडनी स्टोन, किडनी नली का स्टोन, BPH वॉरेंट ड्रिप का ऑपरेशन।  
पेशाब रास्ते का सिकुड़ना।  
किडनी, पेशाब थैली, अंडकोष, पोस्टवर्ट कैंसर का ईलाज।  
ऑरिग रजिस्ट्रेशन अर्थात् है (O.P.D.) 8225388500  
डॉ. फिरोज़सिंह हॉस्पिटल  
MULTI SPECIALTY SURGICAL HOSPITAL  
खरसिया नाका अम्बिकापुर (जिला सरगुजा)

प्रकाश हॉस्पिटल  
सर्जिकल विभाग  
विशेषज्ञ डॉक्टरों की टीम द्वारा दूरबीन विधि (LAPAROSCOPY (सोरोकोपिक पद्धति) द्वारा ईलाज  
लेप्रोस्कोपिक सर्जन  
गॉल ब्लैडर (पित्त की थैली)  
अपैण्डिक्स  
हार्निया  
पेट में गठान  
पेट में गोला इत्यादि  
प्रधानमंत्री आयुष्मान कार्ड एवं राशन कार्ड के द्वारा ऑपरेशन की सुविधा उपलब्ध है।  
जिला अस्पताल रोड, रानी तालाब के सामने, अम्बिकापुर  
मो.9713667433, 9617247433

न्यूरो ओ.पी.डी.  
सिर एवं रीढ़ की हड्डी की चोट, बेन ट्यूमर एवं कैंसर, बेन हेमरेज, डिस्क प्रोलेप्स, बेन हिमेटोमा एक्सपैन्ड, ट्रामा एवं सिर की चोटों का उपचार एवं परामर्श  
डॉ. हर्षित मिश्रा  
MBBS, MS, M.Ch. (Neuro Surgery) (AIIMS DELHI)  
कंसल्टेंट न्यूरोसर्जन  
WE CARE SUPERSPECIALTY HOSPITAL RAIPUR  
दिनांक, 11 मई 2024 को परामर्श के लिए उपलब्ध रहेंगे।  
प्रातः 10.30 से दोपहर 02.30 बजे तक  
अग्रिम पंजीयन आवश्यक  
07774-221101, 9407910331, 9488142243  
हत्यान: संजीवनी नवटीयोरालिटी हॉस्पिटल  
नया बस स्टैंड, गौतमपथ, अम्बिकापुर

सर्गुजा के सर्वप्रथम स्पाईन एवं बेन विशेषज्ञ  
डॉ. अमित मुखर्जी  
M.S.Mch Neuro Mumbai  
श्री अग्रतम सुपरस्पेशलिटी हॉस्पिटल, रायपुर  
लकवा, मिर्गी, झटका, सिरदर्द, पीट, कमर, गर्दन दर्द, माइग्रेन, रीढ़ की हड्डी की चोट, सिर की चोट, हाथ-पैर की झुनझुनी एवं कमजोरी, टी.बी., बेन एवं स्पाईन की बीमारी के उपचार के लिए  
दिनांक- 26 मई 2024, रविवार  
नोट - डॉक्टर विद्या रविवार को उपलब्ध रहेंगे  
सम्पर्क - चिथा डायग्नोस्टिक एण्ड सुपरस्पेशलिटी सेंटर  
"पारस हार्दर", गैंगवारदास, गैंगवारदास ऑफिस के पास, हरीपारा अम्बिकापुर, छ.ग., मो. - 7587722555



जिला संघ को मैनेटिक डेमो चेस बोर्ड देते पदाधिकारी।

## संभाग स्तरीय शतरंज की तैयारियों को लेकर जिला इकाइयों की बैठक

हरिभूमि न्यूज ►► अम्बिकापुर

जिला शतरंज की बैठक छत्तीसगढ़ प्रदेश शतरंज संघ के महासचिव विनोद राठी की उपस्थिति में शतरंज भवन में जिला शतरंज संघ की बैठक में आदिवासी बाहुल्य जिला सरगुजा में शतरंज खेल को बढ़ावा देने तथा संभाग की प्रतिभाओं को तैयार करने के मकसद से जून माह में संभाग स्तरीय शतरंज स्पर्धा आयोजित करने का निर्णय लिया गया। महासचिव श्री राठी ने कहा कि संघ जून माह में आदिवासी बाहुल्य जिला बस्तर और सरगुजा में संभाग स्तरीय शतरंज स्पर्धा खिलाड़ियों को एक बड़ा प्लेटफार्म देने के इरादे से आयोजित करेगा। इसके पूर्व खिलाड़ियों के लिए विशेष प्रशिक्षण शिविर आयोजित किया जाएगा ताकि खिलाड़ी अंतरराष्ट्रीय नियमों को जानने के साथ स्पर्धा में बेहतर खेल का प्रदर्शन कर सकें। शतरंज के विकास का यह कार्य समाज सेवा के कार्य जैसा है क्योंकि शतरंज न सिर्फ खिलाड़ियों के व्यक्तित्व निर्माण में सहायक है अपितु देश के लिए एक अच्छा नागरिक का निर्माण भी करता है। राज्य संघ के सचिव हेमन्त खटे ने कहा कि बस्तर

# अप्रैल के अंत तक संग्रहित धान का उठाव करने था निर्देश खरीदी बंद होने के साढ़े चार महीने बाद भी खुले आसमान के नीचे करोड़ों का धान

हरिभूमि न्यूज ►► अम्बिकापुर

धान खरीदी बंद हुए पांच महीने गुजरने के हैं लेकिन अभी भी उपार्जन केन्द्रों में धान का अंबार लगा है। शासन ने मिलरों एवं संचालकों को निर्देश देकर धान का उठाव करने का सख्त निर्देश जारी किया था लेकिन मिलरों पर शासन के निर्देश का प्रभाव नहीं पड़ा। हालत यह है कि एकीकृत सरगुजा के विभिन्न उपार्जन केन्द्रों में 1 लाख 13 हजार क्विंटल से अधिक धान का उठाव का इंतजार किया जा रहा है। इस बार शासन की घोषणा के अनुसार सभी उपार्जन केन्द्रों में धान की बंपर खरीदी की गई। निर्धारित तिथि 31 दिसम्बर के बाद भी शेष किसानों का धान खरीदा गया। धान खरीदी बंद होने के बाद से ही धान उठाव का इंतजार किया जा रहा है। मार्केटिंग द्वारा एकीकृत सरगुजा के विभिन्न पांच जिलों की आवश्यकता के अनुरूप धान की मिलिंग कराने के बाद उपार्जन केन्द्रों में संग्रहित धान का उठाव बंद कर दिया गया। समिति प्रबंधकों एवं जिला सहकारी बैंक प्रबंधकों को लगातार कोशिशों के बाद शासन ने दूसरे जिले के मिलरों को धान



## 117 केन्द्रों के धान का उठाव पूरा

एकीकृत सरगुजा के विभिन्न पांच जिलों में 203 उपार्जन केन्द्रों के माध्यम से धान की खरीदी की जाती है। धान खरीदी बंद होने के साढ़े चार महीने तक मात्र 117 उपार्जन केन्द्रों में संग्रहित संपूर्ण धान का उठाव किया गया है जबकि 86 केन्द्रों में अभी भी धान का अंबार लगा है। अभी भी सरगुजा के 21, बलरामपुर के 47, कोरिया के 18 उपार्जन केन्द्रों में 1 लाख 13 हजार 368 क्विंटल धान शेष बचा है। सरगुजा के उपार्जन केन्द्रों में 9 हजार 472 क्विंटल, कोरिया में 50 हजार 253 क्विंटल धान के उठाव का इंतजार लंबे समय से किया जा रहा है। समय पर उठाव नहीं होने के कारण खुले आसमान के नीचे रखे धान के खराब होने का खतरा बढ़ता जा रहा है। मार्केटिंग द्वारा जांजगीर, बिलासपुर, राजनांदगांव के मिलरों को धान उठाव के लिए डीओ जारी किया गया है। कुछ उपार्जन केन्द्रों में एक ट्रक से कम धान होने के कारण मिलर उठाव रुक चुके हैं।

अटका धान का मिलान संपूर्ण धान का उठाव पूरा होने के बाद संबंधित विभाग खरीदे गए धान एवं उठाव बरदान सहित अन्य सभी सामग्रियों का मिलान करेगा है। मिलान में कोई कमी मिलने पर समिति प्रबंधकों से दफ्तरी की जाती है। मिलान से धान का उठाव होने के कारण इस बार मिलान में भी विलंब होने का अनुमान है। धान का मिलान पूरा होने के बाद ही धान खरीदी की प्रक्रिया पूरी होती है।

उठाव करने निर्देशित किया। अप्रैल में मार्केटिंग ने मिलरों को संग्रहित धान का

## खबर संक्षेप

### वुडबॉल ऑल इंडिया विवि प्रतियोगिता में आकाश व रजत होंगे रेफरी

अम्बिकापुर। ऑल इंडिया विवि वुडबॉल प्रतियोगिता में सरगुजा के दो पूर्व खिलाड़ियों का चयन रेफरी के रूप में किया गया है। दोनों ही पूर्व खिलाड़ी वुडबॉल प्रतियोगिता में अहम रेफरी की भूमिका निभाएंगे। राष्ट्रीय कोच राजेश प्रताप सिंह ने बताया कि ऑल इंडिया यूनिवर्सिटी जूनल इंटर वुडबॉल प्रतियोगिता 2024 का आयोजन भोपाल में किया जा रहा है। महिला व पुरुष वर्ग के लिए आयोजित इस वुडबॉल प्रतियोगिता के लिए जिला वुडबॉल संघ सरगुजा के पूर्व खिलाड़ी आकाश दुबे व रजत सिंह का चयन रेफरी के रूप में किया है। दोनों ही खिलाड़ी ऑल इंडिया प्रतियोगिता में निर्णायक की भूमिका निभाएंगे। इस प्रतियोगिता में 28 राज्यों और 8 केंद्र शासित प्रदेशों में से कुल 38 विश्वविद्यालय टीम शामिल होंगी।

### विधायक पैकरा, जिलाध्यक्ष जायसवाल को झारखंड लोकसभा की जिम्मेदारी

राजपुर। प्रदेश में लोकसभा चुनाव समाप्त होने के साथ ही जिले के भाजपा नेताओं को दूसरे राज्यों में चुनाव प्रचार की जिम्मेदारियों का जवाब देना पड़ेगा। इसी क्रम में झारखंड प्रदेश के लोकसभा चुनाव में जिले से सामग्री विधायक उदेश्वरी पैकरा, बलरामपुर भाजपा जिलाध्यक्ष ओमप्रकाश जायसवाल, जिला महामंत्री संजय सिंह को लोकसभा क्षेत्र की जवाबदारी सौंपी गई है।

सामग्री विधायक उदेश्वरी पैकरा को झारखंड के लोकसभा राजमहल के विधानसभा महेशपुर, बलरामपुर भाजपा जिलाध्यक्ष ओमप्रकाश जायसवाल को लोकसभा गौरीचौह के विधानसभा देरगो, जिला महामंत्री संजय सिंह को विधानसभा बाघमारा, दीनानाथ यादव को गृहवि

विधानसभा क्षेत्र में प्रचार अभियान की कमान संभालेंगे। भाजपा पदाधिकारियों को झारखंड के अलग अलग लोकसभा क्षेत्र के विधानसभा क्षेत्रों में प्रचार अभियान को तेज करने की जवाबदारी मिली है। शनिवार को सभी भाजपा पदाधिकारी छत्तीसगढ़ से झारखंड राज्य में पहुंच चुके हैं।

### भाजपा प्रत्याशी के पक्ष में चुनाव प्रचार करने रांची पहुंचे विधायक टोप्यो

सीतापुर। झारखंड में होने वाले लोकसभा चुनाव में भाजपा के प्रचार प्रसार हेतु विधायक रामकुमार टोप्यो दल बल समेत झारखंड के लिए रवाना हुए।

विधायक श्री टोप्यो भाजपा प्रत्याशी के पक्ष में चुनावी प्रचार की कमान संभालेंगे। विदित हो कि झारखंड में लोकसभा का चुनाव चार चरणों में संपन्न होना है। भाजपा प्रत्याशियों के पक्ष में प्रचार प्रसार करने हेतु महिला

बाल विकास मंत्री लक्ष्मी राजवाड़े के नेतृत्व विधायक रामकुमार टोप्यो को अहम जिम्मेदारी दी गई है। जिसके तहत विधायक रामकुमार टोप्यो दलबल समेत मंत्री के नेतृत्व में झारखंड के रांची के लिए रवाना हुए। इस दौरान उन्होंने जसपुर के जय बालाजी मंदिर में मध्याह्न टेक आशीर्वाद प्राप्त किया। इसके बाद वे झारखंड के लिए रवाना हुए और रांची में लोकसभा चुनाव में प्रचार करेंगे।

### राम मंदिर कलश यात्रा में शामिल हुई विधायक उदेश्वरी पैकरा



कुसमी। सामग्री विधायक उदेश्वरी पैकरा आज ग्राम पंचायत कंदरी में राम मंदिर के कलश यात्रा सहित पूजा अर्चना में शामिल हुई और क्षेत्र में अमन चैन शांति की प्रार्थना की। इस अवसर पर राम मंदिर कलश यात्रा दौरान मुंबई कल्याण संघ परिवर्तित चेरी टेबल सोसाइटी के अध्यक्ष विशाल गुप्ता व उनकी पत्नी राधा गुप्ता ने सामग्री विधायक उदेश्वरी पैकरा को श्रीफल देकर सम्मानित किया। अध्यक्ष विशाल गुप्ता व उनकी पत्नी राधा गुप्ता ग्राम कंदरी में बनवासी राम कथा एवं महायज्ञ में मुख्य जजमान के रूप में शामिल हुए। राम कलश यात्रा में सामग्री विधायक उदेश्वरी पैकरा सहित भाजपा जिलाध्यक्ष ओमप्रकाश जायसवाल, जिला पंचायत सदस्य अंकुश सिंह, वरिष्ठ नागरिक प्रेमचंद गुप्ता, अर्जुन यादव, रमेश गुप्ता, राजेश्वर गुप्ता, दुर्गा गुप्ता सहित बड़ी संख्या में श्रद्धालु उपस्थित थे।

## एसजीजीयू ने घोषित किया पांच पाठ्यक्रमों का परीक्षाफल

अम्बिकापुर। स्थापना के बाद संत गहिरी गुरु विवि प्रबंधन ने पहली बार परीक्षाएं पूर्ण होने के पूर्व परीक्षा परिणाम घोषित कर सभी को हेतान कर दिया है। विवि प्रबंधन ने शनिवार को विभिन्न पांच स्नातक एवं स्नातकोत्तर पाठ्यक्रमों का परिणाम घोषित किया। लेट-लैटिफ परीक्षा परिणाम घोषित करने के मामले में प्रारम्भ से ही विवादों से जुड़े रहे संत गहिरी गुरु विवि प्रबंधन ने पहली बार परीक्षाएं पूर्ण होने के पूर्व परीक्षाफल घोषित कर सभी को हार्दिक में डाल दिया है।

जिन पाठ्यक्रमों का परीक्षाफल घोषित किया गया है उनमें परीक्षार्थियों की संख्या काफी कम है तथा इन पाठ्यक्रमों की परीक्षाएं पूर्व में पूरी हो चुकी थी। अभी भी विवि की परीक्षाएं चल रही हैं। कुल सचिव डॉ.आर एस त्रिपाठी ने बताया कि समय पर परीक्षा परिणाम घोषित करने के उद्देश्य से परीक्षा होने के साथ तत्काल

उत्तरपुस्तिका मूल्यांकन के लिए भेजी जा रही हैं। मूल्यांकनकर्ताओं से संपर्क कर नियमित प्रगति की जानकारी भी ली जा रही है। बीपीई एवं आचार्य पाठ्यक्रम की परीक्षाएं अप्रैल में पूरी हो गई थी तथा इन विषयों की उत्तरपुस्तिका मूल्यांकन के लिए भेजी गई थी।

संत निगरानी के बाद मूल्यांकन प्रतिवेदन के अनुसार परीक्षा परिणाम घोषित किया गया। कुछ अन्य पाठ्यक्रमों की परीक्षाएं पूर्ण हो चुकी हैं इनका परीक्षा परिणाम 25 मई को ही परीक्षा परिणाम 15 जून के पूर्व जारी कर दिए जाएंगे। विवि ने शनिवार को बीपीई द्वितीय, तृतीय, चतुर्थ एवं आचार्य साहित्य व व्याकरण का परीक्षा परिणाम घोषित किया है। बीपीई प्रथम का परीक्षाफल 91.67 फीसदी जबकि अन्य पाठ्यक्रमों का परीक्षा परिणाम शत प्रतिशत है।

## रिंग रोड पर खड़े दो ट्रकों को पुलिस ने किया जब्त, चालक गिरफ्तार

हरिभूमि न्यूज ►► अम्बिकापुर

रिंग रोड किनारे बेतरतीब ढंग से खड़े वाहनों पर पुलिस ने कार्रवाई की है। पुलिस ने दो ट्रकों को जब्त करने के साथ ही चालकों को गिरफ्तार किया है। बता दें कि रिंग रोड व एनएच पर बेतरतीब ढंग से भारी वाहनों को खड़ा कर दिया जाता है। वाहनों में पार्किंग लाइट व अन्य नियमों का पालन नहीं किया जाता है जिससे आए दिन लोग दुर्घटना के शिकार होते हैं जबकि आवागमन बाधित होता है। ऐसे में एसपी के निर्देश पर पिछले दिनों रिंग रोड व एनएच पर खड़े 13 वाहनों पर कार्रवाई की गई थी। इसी कड़ी में पुनः मणीपुर थाना पुलिस



द्वारा दो वाहनों पर कार्रवाई की गई है। पुलिस के अनुसार थाना अंतर्गत संत गहिरी गुरु आश्रम के सामने रिंग रोड पर खड़े ट्रक क्रमांक आरजे 02 जीबी 9087 के चालक राजस्थान अलवर के बड़ोदा कुशुर, प्रधान आरक्षक महेश्वर शरण सिंह, आरक्षक अतुल शर्मा शामिल रहे।

## जुआ खेल रहे दो युवक गिरफ्तार, दस हजार रुपए जब्त

अम्बिकापुर। पुलिस ने सार्वजनिक स्थान पर जुआ खेल रहे दो युवकों को गिरफ्तार किया है। आरोपियों से 10 हजार रुपए नगद बरामद किया गया है। कोतवाली पुलिस से मिली जानकारी के अनुसार 10 मई को पेट्रोलिंग के दौरान मुखबिर से सूचना मिली थी कि नवागढ़ बिजली खंभा के पास कुछ लोग हार जीत का दांव लगाकर जुआ खेल रहे हैं। सूचना पर जब पुलिस द्वारा घेराबंदी कर मौके पर दबिश दी गई तो जुवारी भाग निकले लेकिन दो लोगों को पुलिस ने पकड़ लिया। पुलिस ने मामले में मोमिनपुरा निवासी 39 वर्षीय राजू खान उर्फ करीम खान व कोरिया चिरमिरी निवासी 38 वर्षीय शकील खान को हिरासत में लेकर उनके पास से दस हजार रुपए व ताश की पत्ती बरामद किया है। पुलिस ने आरोपियों के खिलाफ छत्तीसगढ़ जुआ प्रतिबंध अधिनियम की धारा 3(2) के तहत कार्रवाई की है। इस कार्रवाई में प्रधान आरक्षक अजय पाण्डेय, छत्रपाल सिंह, आरक्षक उपेंद्र सिंह, रिंकू गुप्ता शामिल रहे।

## लंबित मानदेय का भुगतान दिलाने स्वास्थ्य कर्मचारियों ने सीएमएचओ को सौंपा ज्ञापन

हरिभूमि न्यूज ►► विश्रामपुर

विकासखंड सूरजपुर अंतर्गत कार्यरत आरएचओ महिला-पुरुष को लंबे समय से मानदेय नहीं मिलने से कर्मचारियों को आर्थिक तंगी के दौर से गुजरना पड़ रहा है। सभी कर्मचारियों ने लंबित मानदेय भुगतान कराए जाने की मांग सीएमएचओ व सूरजपुर बीएमओ से की है। ज्ञापन में आरएचओ महिला-पुरुष द्वारा उल्लेख किया गया है कि पिछले कई महीनों से स्वास्थ्य कर्मचारी सिकल सेल जांच और आयुष्मान कार्ड बनाने का काम लगातार कर रहे हैं, लेकिन इसका इंसेंटिव जो आयुष्मान कार्ड है, वह



बनाने का मानदेय आज तक नहीं मिला है और ना ही सिकल सेल जांच एंटी करने का जो मानदेय निर्धारित है वह भी आज तक नहीं मिला है। कर्मचारियों को निर्धारित मानदेय नहीं मिलने से उन्हें आर्थिक व मानसिक परेशानी का सामना करना पड़ रहा है। ज्ञापन सौंपने वालों में मुख्य रूप से कृषि राज कोरी, रामप्रकाश सिंह, सरिता प्रसाद, सुनील पाटकर, आशीष शुक्ला, चंदा रवि, सुनीता राजवाड़े, गीता सोनवानी, ज्योति खाखा, हेमलता राजवाड़े, दीपति तिकी सहित विश्रामपुर सेक्टर के अन्य कर्मचारी उपस्थित थे।

## केआर टेक्निकल कॉलेज को मिली एआईसीटीई की मान्यता

हरिभूमि न्यूज ►► अम्बिकापुर

संत गहिरी गुरु विश्वविद्यालय से संबद्ध एवं नैक से बी+ग्रेड हासिल करने वाले केआर टेक्निकल कॉलेज को बीसीए एवं बीबीए पाठ्यक्रम के लिए एआईसीटीई एआईसीटीई ने सत्र 2024-25 के लिए मान्यता प्रदान की है। मान्यता मिलने से प्रवेश लेने वाले छात्रों को अटल एफडीपी कार्यक्रम, इन्वोवेशन पहल, आईडीईए लैब, क्यूआईपी, अनुसंधान प्रोत्साहन स्वनाथ, सक्षम छात्रवृत्ति, परख, इंटरनेशनल कार्यक्रम में भाग लेने के साथ ही प्लेसमेंट के लिए प्लेटफॉर्म मिलेगा साथ ही छात्र एआईसीटीई की विभिन्न छात्रवृत्ति के लिए भी पात्र होंगे। इन योजनाओं के लाभ के लिए छात्रों को बीबीए और बीसीए पाठ्यक्रम के लिए एआईसीटीई अनुमोदित संस्थानों में प्रवेश का विकल्प चुनने की तकनीकी शिक्षा परिषद द्वारा सलाह दी गयी है। एआईसीटीई तकनीकी शिक्षा और प्रशिक्षण के क्षेत्र में निर्देशन, समर्थन और विकास कार्य करती है। इसका मुख्य उद्देश्य तकनीकी और प्रावधिक शिक्षा के क्षेत्र में मानकों का निर्धारण और संचालन शेषरतन जायसवाल तथा आभार प्रदर्शन भी मनियन ने किया। इस दौरान एसएम कुरेशी, सत्यजीत मिश्रा, विश्वास तिवारी, मालती भगत, श्रीमती पंकज सिंह, अजीत जायसवाल, दीपक डबराल, शिवहरी, जीवन लाल, राकेश वर्मा, अनीशा अंसारी आदि उपस्थित थे।

## राइस मिल गोदाम में सेंधमारी कर चोरों ने पार किया 70 हजार का धान

हरिभूमि न्यूज ►► विश्रामपुर

जयनगर थाना क्षेत्र के ग्राम शशिपुर स्थित जय हनुमान राइस मिल में अज्ञात चोरों ने गोदाम के दीवार में सेंधमारी कर चालीस क्विंटल से अधिक धान पार कर दिया जिसकी कीमत सत्तर हजार रुपये के करीब बताई गई है। गोदाम से जब धान निकालने के लिए कर्मचारी ने गोदाम खोला तो पाया कि गोदाम के एक हिस्से की दीवार में सेंध मारी गई है और आदमी के अंदर बाहर होने के लिए बड़ी जगह बनाई गई है, इसकी सूचना मिल कर्मियों ने मालिक को दी जिसके बाद मौके पर पहुंच स्टॉक मिलान में पाया गया कि करीब चालीस क्विंटल धान अज्ञात लोगों ने चुरा लिया है। मिल संचालक ने



मामले की सूचना जयनगर पुलिस को लिखित में दी है। पुलिस ने मामले में अब तक किसी के खिलाफ एफआईआर दर्ज नहीं किया है। बताया गया कि गत जनवरी माह में भी अज्ञात लोगों ने इसी मिल के गोदाम के एक हिस्से से लगभग पच्चीस क्विंटल धान चुराया था, उक्त घटना सीसीटीवी

में कैद हो गई थी, इसमें चोरों की पहचान हो जाने के बाद उन्हें थाने से हिरासत देकर छोड़ दिया गया था जिसमें व्यस्क व नाबालिग किशोरी शामिल थे। लेकिन अब दूसरी बार सेंधमारी कर बड़ी मात्रा में धान चोरी होने के बाद मामले की शिकायत पुलिस में करते हुए कानूनी कार्रवाई की मांग की गई है।